



Влада на Република Северна Македонија

ЗАПИСНИК

од Осумдесет и деветтата седница на Владата на Република Северна Македонија,
одржана на 3 јули 2025 година

Скопје, јули 2025 година



ЗАПИСНИК
од Осумдесет и деветтата седница на Владата на Република Северна Македонија,
одржана на 3 јули 2025 година

Седницата на Владата на Република Северна Македонија што се одржа преку видео-конференциска врска со употреба на интернет комуникација започна во 18 часот.

Со седницата претседаваше Љупчо Димовски, заменик на претседателот на Владата на Република Северна Македонија за политички систем.

На седницата учествуваа м-р Изет Меџити, прв заменик на претседателот на Владата на Република Северна Македонија и министер за животна средина и просторно планирање, Иван Стоилковиќ, заменик на претседателот на Владата на Република Северна Македонија и министер за односи со заедниците и членовите на Владата м-р Владо Мисајловски, министер за одбрана, Игор Филков, министер за правда, Цветан Трипуновски, министер за земјоделство, шумарство и водостопанство, д-р Азир Алиу, министер за здравство, проф. д-р Весна Јаневска, министер за образование и наука, м-р Златко Перински, министер за локална самоуправа, Зоран Љутков, министер за култура и туризам, м-р Стефан Андоновски, министер за дигитална трансформација, Горан Минчев, министер за јавна администрација, Борко Ристовски, министер за спорт и д-р Шабан Салиу, министер без ресор, задолжен за интеграција и имплементација на Стратегијата за инклузија на Ромите 2022-2030, како и м-р Хасим Муртезани, заменик на генералниот секретар на Владата на Република Северна Македонија.

На седницата учествуваше и д-р Оливера Нечовска, секретар на Секретаријатот за законодавство.

Покрај членовите на Владата на Република Северна Македонија, на седницата учествуваше и проф. д-р Николче Јанкуловски, заменик на министерот за финансии.

На седницата учествуваше и м-р Марија Митева, портпарол на Владата на Република Северна Македонија.

На седницата не учествуваше проф. д-р Христијан Мицкоски, претседател на Владата на Република Северна Македонија, Александар Николоски, заменик на претседателот на Владата на Република Северна Македонија и министер за транспорт, Арбен Фетаи, заменик на претседателот на Владата на Република Северна Македонија, задолжен за политики на добро владеење и членовите на Владата Панче Тошковски, министер за внатрешни работи, д-р Тимчо Муцунски, министер за надворешни работи и надворешна трговија, м-р Орхан Муртезани, министер за европски прашања, м-р Гордана Димитриеска-Кочоска, министер за финансии, Бесар Дурмиши, министер за економија и труд, м-р Сања Божиновска, министер за енергетика, рударство и минерални сировини и Фатмир Лимани, министер за социјална политика, демографија и млади.

*

* *



Влада на Република Северна Македонија

Бул. „Илинден“ бр. 2, 1000 Скопје | www.vlada.mk | info@vlada.mk

Врз основа на Предлогот на дневниот ред и предлозите што беа поднесени на седницата, Владата го утврди следниов

ДНЕВЕН РЕД

1. Информација за спроведување на мерки согласно Фаза 3 од Акцискиот план за превенирање на последиците од топлотните бранови врз здравјето на населението 2025–2030

2. Прашања и предлози

*

* *

По одделните точки од Дневниот ред, Владата ги донесе следниве заклучоци:

Точка 1

Владата ја разгледа Информацијата за спроведување на мерки согласно Фаза 3 од Акцискиот план за превенирање на последиците од топлотните бранови врз здравјето на населението 2025 – 2030, ја усвои и ги задолжи сите министерства, органи на државна управа и други надлежни институции, за периодот од 4 јули 2025 година до 8 јули 2025 година, активно да ги спроведуваат мерките и препораките и да ги известат и координираат сите подрачни служби, јавни установи и други правни субјекти во нивна надлежност за спроведување на мерките предвидени во Фаза 3 од Акцискиот план за превенирање на последиците од топлотните бранови врз здравјето на населението 2025-2030, односно:

о Јавни комуникации и информирање - Министерството за здравство, во координација со Управта за хидрометеоролошки работи и Иститутот за јавно здравје, редовно да информира за состојбата со топлотниот бран.

о Активирање на планови за вонредни услови - сите здравствени установи, установи за згрижување на стари лица и образовни институции, да постапат согласно интерните протоколи за кризна состојба.

о Работни услови и заштита на работниците

Се препорачува:

- Одложување на работниот процес во критичните часови (11:00–17:00) за работници изложени на директна топлина;
- Работа од далечина, флексибилно или двократно работно време каде што е изводливо;



Влада на Република Северна Македонија

Бул. „Илинден“ бр. 2, 1000 Скопје | www.vlada.mk | info@vlada.mk

- Работодавачите да обезбедат микроклиматски услови за работа согласно Акцискиот план: простории со температура до 25°C, освен таму каде што природата на работниот процес налага поинаку;
 - Ослободување од работни обврски за бремени жени и лица постари од 60 години. Оваа препорака не се однесува на вработени во критичната инфраструктура (здравство, полиција, армија, транспорт, енергетика, јавни комунални претпријатија).
- о Општествена грижа и социјална заштита - центрите за социјална работа, црвениот крст и единиците на локалната самоуправа да:
- интензивираат теренска поддршка на ранливи категории (стари, осамени, бездомни)
- обезбедат сместување на најранливите категории во климатизирани простории каде што е можно.
- о Активности во здравствени и социјални установи:
- Ангажирање на дополнителен персонал.
 - При отпуштање на пациенти од болница да се земат предвид временските услови и да се обезбеди поддршка во домашни услови.
 - Воспитно образовните установи и установите за згрижување и воспитание на деца, да се воздржат од активности на отворено од 11:00 до 17:00 часот.
- о Јавен превоз - да се обезбеди климатизиран јавен превоз за населението.

Мерките се однесуваат на периодот од 4 јули 2025 година до 8 јули 2025 година и имаат за цел да обезбедат континуирана и ефикасна заштита на здравјето на населението преку превентивно дејствување и соодветна институционална подготвеност.

Точка 2

Владата по повод поканата за присуство на Конференција за закрепнување на Украина (Ukraine Recovery Conference – URC2025), која ќе се одржи во Рим на 10 и 11 јули 2025 година, заклучи:

1. Се определува м-р Изет Меџити, прв заменик на претседателот на Владата на Република Северна Македонија и министер за животна средина и просторно планирање, да присуствува на Конференцијата за закрепнување на Украина (Ukraine Recovery Conference – URC2025), како владин претставник.
2. Се задолжува Генералниот секретаријат на Владата на Република Северна Македонија, да ги покрие сите трошоци во врска со патувањето, како и да обезбеди протоколарни подароци за официјалните посети на м-р Изет Меџити, прв заменик на претседателот на Владата на Република Северна Македонија и министер за животна средина и просторно планирање.

*



На седницата се водени стенографски белешки.

Седницата заврши во 18:20 часот.

**Заменик на генералниот секретар на
Владата на Република Северна Македонија**

м-р Хасим Муртезани

**Заменик на претседателот на Владата
на Република Северна Македонија**

Љупчо Димовски

Подготвил: Христијан Николов, советник
Проверил: Никола Пасков, пом. рак. на сектор
Контролирал: м-р Стојанчо Радичевски, пом. рак. на сектор
Согласен: Снежана М. Пендовски, државен советник
Зоран Брњарчевски, раководител на сектор

